

॥ शिवाष्टोत्रनामशतक स्तोत्रम् ॥

देवा ऊचुः

जय शम्भो विभो रुद्र स्वयम्भो जय शङ्कर ।

जयेश्वर जयेशान जय सर्वज्ञ कामद ॥ १ ॥

नीलकण्ठ जय श्रीद श्रीकण्ठ जय धूजटी ।

अष्टमूर्ते नन्तमूर्ते महामूर्ते जयानघ ॥ २ ॥

जय पापहरानङ्गनिःसङ्गभङ्गनाशन ।

जय त्वं त्रिदशाधार त्रिलोकेश त्रिलोचन ॥ ३ ॥

जय त्वं त्रिपथाधार त्रिमार्ग त्रिभिरुर्जित ।

त्रिपुरारे त्रिधामूर्ते जयैकत्रिजटात्मक ॥ ४ ॥

शशिशेखर शूलेश पशुपाल शिवाप्रिय ।

शिवात्मक शिव श्रीद सुहृच्छीशतनो जय ॥ ५ ॥

सर्व सर्वेश भूतेश गिरिश त्वं गिरीश्वर ।

जयोग्ररूप भीमेश भव भर्ग जय प्रभो ॥ ६ ॥

जय दक्षाध्वरध्वंसिन्नन्धकध्वंसकारक ।
रुण्डमालिन् कपालिंस्त्वं भुजङ्गजिनभूषण ॥ ७ ॥

दिग्म्बर दिशां नाथ व्योमकेश चितांपते ।
जयाधार निराधार भस्माधार धराधर ॥ ८ ॥

देवदेव महादेव देवतेशादिदैवत ।
वह्नीर्य जय स्थाणो जयायोनिजसम्भव ॥ ९ ॥

भव शर्व महाकाल भस्माङ्ग सर्पभूषण ।
ऋग्म्बक स्थपते वाचांपते भो जगतांपते ॥ १० ॥

शिपिविष्ट विरूपाक्ष जय लिङ्ग वृषध्वज ।
नीललोहित पिङ्गाक्ष जय खट्वाङ्गमण्डन ॥ ११ ॥

कृत्तिवास अहिर्बुध्न्य मृडानीश जटाम्बुभृत् ।
जगद्ध्रातर्जगन्मातर्जगत्तात जगद्गुरो ॥ १२ ॥

पञ्चवक्त्र महावक्त्र कालवक्त्र गजास्यभृत् ।
दशबाहो महाबाहो महावीर्य महाबल ॥ १३ ॥

अधोरधोरवक्त्र त्वं सद्योजात उमापते ।
सदानन्द महानन्द नन्दमूर्ते जयेश्वर ॥ १४ ॥

एवमष्टोत्तरशतं नाम्नां देवकृतं तु ये ।
शम्भोर्भक्त्या स्मरन्तीह शृणवन्ति च पठन्ति च ॥ १५ ॥

न तापास्त्रिविधास्तेषां न शोको न रुजादयः ।
ग्रहगोचरपीडा च तेषां क्वापि न विद्यते ॥ १६ ॥

श्रीः प्रज्ञाऽऽरोग्यमायुष्यं सौभाग्यं भाग्यमुन्नतिम् ।
विद्या धर्मे मतिः शम्भोर्भक्तिस्तेषां न संशयः ॥ १७ ॥

॥ इति श्रीस्कन्दमहापुराणे सह्याद्रिखण्डे
शिवाष्टोत्तरनामशतकस्तोत्रं सम्पूर्णम् ॥